

Title: Regarding alleged corruption involved in supply of coal to various projects.

श्री रवीन्द्र कुमार पाण्डेय (गिरिडीह) : माननीय उपाध्यक्ष महोदय, मैं आपके माध्यम से अपने गिरिडीह लोक सभा क्षेत्र के अंतर्गत सीसीएल प्रबंधन ने हाल ही में गोविन्दपुर श्वान परियोजना से वासनाला कोयला भेजने की स्वीकृति प्रदान करने का मार्ग प्रशस्त किया है। इस फैसले का ग्रामीणों-मजदूरों ने विरोध किया है। इसके पश्चात 25 हजार टन कोयला रूट सिल्वर के माध्यम से देने की सहमति बनी। इस निर्णय से प्रतीत होता है कि सीसीएल कोयले की दुकान का संचालन कर रही है। गोविन्दपुर से वासनाला की दूरी डेढ़ सौ किलोमीटर है। जबकि गोविन्दपुर के बगल में बीएनके एरिया का करगलीवासरी है। वहाँ तीन शिफ्ट के बजाए दो शिफ्ट ही चल रहा है। वहाँ कोयले की कमी है और वहाँ कोयला न देकर वासनाला भेजा जा रहा है। वासनाला के बगल में भारत कोकिंग कोल, ईसीएल है, वहाँ से कोयला न देकर आज की तारीख में धन की बर्बादी हो रही है और कोल माफियाओं के गठजोड़ का परिणाम है। आपसे आग्रह है कि अविलम्ब करगलीवासरी को कोयला उपलब्ध कराया जाए ताकि वहाँ के मजदूरों को रोजगार मिल सके।